

**gkfn /fi^«a}S**  
**s|b|o sfoffno**  
**Ij b}L Ij Igdo Joj :yfkG Ij efu**

इ.प्रा.परिपत्र संख्या-४५१

मिति:२०६४/४/२२

**इजाजत प्राप्त “क” र राष्ट्रियस्तरका “ख” वर्गका बैंक तथा वित्तीयसंस्थाहरु**

**विषय :- आप्रवास भिसामा विदेश जाने नेपाली नागरिकहरुलाई क्मततभिभलत खर्च बापत प्रदान गर्ने विदेशी मुद्राको सटही सुविधा सम्बन्धमा ।**

महाशय,

संयुक्त राज्य अमेरिका, क्यानाडा, अष्ट्रेलिया, न्यूजिल्याण्ड र बेलायत जस्ता विकसित देशहरुमा नियमानुसार आप्रवास भिसा (Immigrant Visa) प्राप्त गरी ती मुलुकहरुमा बसोबास गर्न जाने नेपाली नागरिकहरुलाई Settlement खर्च बापत आवश्यक पर्ने विदेशी मुद्राको सटही सुविधा यस बैंकबाट प्रदान गरिदै आएकोमा अबउप्रान्त यस्तो सटही सुविधा देहायमा उल्लिखित कार्यविधि तथा शर्तहरुको अधिनमा रही इजाजत प्राप्त बैंक तथा वित्तीय संस्थाहरुबाट सोभै प्रदान गर्न सकिने व्यवस्था गरिएको हुँदा सोही बमोजिम गर्नु/गराउनु हुन विदेशी विनिमय (नियमित गर्ने) ऐन, २०१९ (संशोधन सहित) को दफा-१२ ले दिएको अधिकार प्रयोग गरी यो परिपत्र जारी गरिएको छ ।

**कार्यविधि तथा शर्तहरु**

- आप्रवास भिसा पाएका नेपाली नागरिकहरुलाई मात्र Settlement खर्च बापत प्रति व्यक्ति बढीमा अमेरिकी डलर ५,०००/- सम्म वा सो बराबरको अन्य विदेशी मुद्रा सटही सुविधा उपलब्ध गराउन सकिने छ । साथै, अलग्गै राहदानी नलिई अभिभावकको साथमा जाने केटाकेटीहरुलाई पनि जनही उक्त सटही सुविधा उपलब्ध गराउन सकिनेछ ।
- आप्रवास भिसा (Immigrant Visa) प्राप्त गरी सम्बन्धित देशमा पहिलो पटक जाने नेपाली नागरिकहरुलाई एक पटक मात्र यो सटही सुविधा उपलब्ध गराउनु पर्ने छ ।

नोट: आप्रवास भिसा प्राप्त गरी यो व्यवस्था अनुसारको सटही सुविधा नलिई सम्बन्धित देश गएर नेपाल फर्की पुनः जाने र सोहि देशमा रहेको समयमा आप्रवास भिसा प्राप्त गरी नेपाल आई पुनः जाने नेपाली नागरिकहरुलाई यस्तो सटही सुविधा प्रदान गर्न मिल्ने छैन ।

- नेपाल सरकारले जारी गरेको वैध राहदानी, सो राहदानीमा लागेको देहाय अनुसारको आप्रवास भिसा र नेपाल देखिनै शुरु हुने कन्फर्मर्ड हवाई टिकटको प्रतिलिपि अनिवार्य रुपमा लिई यस्तो सटही सुविधा उपलब्ध गराउनु पर्ने छ ।

| मुलुक                 | भिसाको किसिम   |
|-----------------------|--|
| संयुक्त राज्य अमेरिका | Immigrant Visa   |
| क्यानाडा              | Immigrant Visa   |
| बेलायत                | Visa Highly Skilled Migrant Programme र Visa Settlement-AF |
| अष्ट्रेलिया           | Permitted to remain in Australia Indefinitely लेखिएको Visa |

क्रमश :

पेज नं.२

४. यस्तो सटही सुविधा उपलब्ध गराएको रकम स्पष्ट देखिने गरी सम्बन्धित व्यक्तिको राहदानीमा लिखित रुपमा र कन्फर्मर्ड हवाई टिकटको ज्याकेटमा प्रोटेक्टोग्राफले दरपीठ गरी सम्बन्धित अधिकृतले दस्तखत गर्नुपर्ने र सो दरपीठ गरेको कागजातको प्रतिलिपि अभिलेखको लागि राखिराख्नु पर्ने छ ।
५. यो परिपत्र जारी हुनुपूर्व यस बैंकबाट सटही सुविधा उपयोग गरिसकेका व्यक्तिहरुको हकमा यो व्यवस्था लागु हुनेछैन ।
६. यस प्रकारको सटही सुविधा उपलब्ध गराएको विवरण मासिक रुपमा यस विभागमा उपलब्ध गराउनु पर्ने छ ।

भवदीय,



(रामजी रेग्मी)

का.मु.कार्यकारी निर्देशक

बोधार्थ:

१. गभर्नरको कार्यालय
२. डेपुटी गभर्नरको कार्यालय
३. नेपाल सरकार, अर्थ मन्त्रालय, आ.का.नी.तथा वि. महाशाखा
४. बैंक तथा वित्तीय संस्था नियमन विभाग
५. बैंक सुपरिवेक्षण विभाग
६. वित्तीय संस्था सुपरिवेक्षण विभाग
७. आन्तरिक लेखा परिक्षण विभाग
८. सूचना प्रविधि विभाग :- यस विभागको वेभ साइटमा राखिदिनु हुन ।
९. नेपाल बैंकर्स संघ
१०. नेपाल विकास बैंक संघ